गायत्रीव्राह्मणम्‌ 


अथ यवतिलतण्डुलभागः २ 


तत्रादौ गायत्रीव्राह्मणम्‌॥ (विद्वान्न प्रणवं युज्याद्धोममन्त्रेषु सर्वदा। 
आशीवदिऽभिषेके च जपेऽमुं पूर्वमुचरेत्‌॥ १॥ घृतदधितिलाश्चैव यवशर्करमिधिताः। 
एतत्पश्चामृतं प्रोक्तं होमे सवर्थिसिद्धिदम्‌॥२॥ अस्य श्रीमहागायत्रीवब्राह्मणमन्त्रस्य 
प्रजापतेर्भूलोकस्यानुष्टुप्‌ ककुभापृथ्वी ऋषिः, विराट्‌ छन्दः, ब्रह्मा देवता। 
प्रणवक्रषिः, गायत्री छन्दः, परमाग्िर्वायुर्देवता। व्याहृतीनां 
जमदग्रिभारद्वाजभुगव ऋषयः, अग्निवायुसूर्या देवताः, सूर्यद्यावाहनपूर्वकं 


श्रीमहागायत्रीप्रीत्यर्थ होमे विनियोगः) ॐ कारो यस्य मूलं क्रमपदजठरं 
छन्दविस्तीर्णशाखा ऋक्पत्रं सामपुष्पं यजुरुचितफलं स्यादऽथर्वा 
प्रतिष्ठा। यज्ञच्छायासुशीतो द्विजिगणमधुपैर्गयते यस्य नित्यं 
शक्तेः सन्ध्या त्रिकालं दुरितभयहरः पातु नो वेदवृक्षः॥ १॥ 
सच्छायः स्थिरधर्ममूलवलयः पुण्यालवालान्वितो धीविद्या 
करुणाक्षमादिविलसद्विस्तीर्णशाखाश्रितः। सन्तोषोज्वलपल्लवः 
शुचियशःपुष्पः सदा सत्फलः सर्वाशापरिपूरको विजयते 
श्रीवेदकल्पद्रुमः॥२॥ 

मूलाधारादधुतवहकलामिश्ितं भूर्भुवः 
स्वर्ब्रह्मस्थानात्परमगहनात्तत्सवितुर्वरेण्यम्‌। भर्गो देवः 
शशिकलमयी धीमहीत्येकरूपं धियो यो नः पिबतममृतं 
चोदयान्नः परंतत्‌॥ २॥ 

मुक्ताविद्रुमहेमनीलधवलच्छायैर्मुखैस््रीक्षणैर 
युक्तामिन्दुनिबद्धरत्रमुकुटां तत्त्वात्मवर्णास्मिकाम्‌। गायत्रीं 
वरदाभयांकृशकरां शूलं कपालं गुणं शङ्खं चक्रमथारबिन्दयुगलं 
हस्तैर्वहन्तीं भजे॥४॥ 


आयातु वरदा देवी त्यक्षरा ब्रह्मवादिनी। गायत्रि च्छन्दसां 
मातर्ब्रह्मयोने नमोस्तुते॥३॥ 
(ॐ ओजोसीति गायत्रीमावाह्य देवानामार्षम्‌) 


ॐ अग्रये स्वाहा, ॐ भूः स्वाहा, ॐ भुवः स्वाहा, ॐ स्वः स्वाहा, 
ॐ भूर्भुवः स्वः स्वाहा॥ 

ॐ भूः स्वाहा, भुवः स्वाहा, ॐ स्वः स्वाहा, ॐ महः स्वाहा, ॐ 
जनः स्वाहा, ॐ तपः स्वाहा, ॐ सत्यं स्वाहा॥ 


ॐ अग्रये स्वाहेव्यग्निः सर्वा देवताः सौख्यं करोत्यसौ वा अग्निः 
प्रीणाति, ॐ भूः स्वाहेति भूमिं वै उर्वन्तरिक्षमुर्वादींस्तेन 
प्रीणाति, ॐ भुवः स्वाहेति भुवनानां पतय इत्यद्भुतं तेन 
प्रीणाति, ॐ स्वः स्वाहेति आप एष इमं लोकं जयतु तेन सोमपः 
प्रीणाति, ॐ भूर्भुवः स्वः स्वाहेति अरिं सूर्य ज्योतिष्मन्तं करोति 
यजमानो वृद्ध्यते। 

ॐ भूः स्वाहेति भूमिर्वै द्विपदाश्चैव चतुष्पदस्तेन वृद्ध्यते, ॐ 
भुवः स्वाहेति अन्तरिक्षं वै वायुर्देवतास्तेन वायवः प्रीणाति, ॐ 
स्वः स्वाहेति वाचो मे प्राणापानौ सम्राट्चक्ुषस्तेन प्रीणाति, ॐ 
महः स्वाहेति महामनसां महांल्लोकाञ्जयति होतारं तेन प्रीणाति, 
ॐ जनः स्वाहेति जनानां जनयतिर्जन्तूनामिमं लोकं तेन प्रीणाति, 
ॐ तपः स्वाहेति तपो वा असावादित्यो द्वादश मासाः 
संवत्सरस्तेन प्रीणाति, ॐ सत्यं स्वाहेति सत्यमिति 
वरुणश्चन्द्रमसौ नक्षत्राणि सपतार्णवस्तेन प्रीणाति, अथोत्तरस्मै 
सर्वा देवतास्तेन प्रीणाति तेन सख्यं करोति, यजमानो वृद्ध्यते, 
सन्तत्यै प्रजावत्या भवति अविच्छिन्नं प्रदीयते य एवं वेद॥ (इति 
व्याहूतित्राह्मणम्‌) 

ॐ तत्सवितुर्वरेण्यं भर्गो देवस्य धीमहि धियो यो नः प्रचोदयात्‌ 
॥२॥ 

मध्याहने वृषवाहना त्रिनयना शुक्लाम्बरालेपना खट्वाङ्गं 
त्रिशिखं कपालडमरू दोर्भिर्वहन्ती सदा। शुक्ला शुक्लविभूषणा 
नरशिरोमालाभिरावेष्टिता भूयाद्यौवनवत्यसौ त्रिजगतां 
सर्वरतिविद्राविणी। तत्सवितुरिति तदादित्यः सविता प्रसविता 
प्रजया पशुषु प्रतितिष्ठति, वरेण्यमित्यग्र्वै वरिवः कृणोति, 
भर्गोति रश्मयः शतं सहस्रमयुतं च प्रतनोति, देवस्य द्योतन परमं 

कामस्य, धीमहीति धीमाच्विश्वस्याप्रोति, धियो योन इति अहना 
रात्रिः सन्ध्यामुपयति, प्रचोदयादिति प्रजापतिर्वा प्रजासमुपसृजति, 
पशुषु प्रतितिष्ठति, तस्माद्रायत्री चतुर्विशत्यक्षरा भवति, 
सर्वस्याप्यै सर्वस्यावरूद्ध्यै न ब्रह्मचारिणं शतं सहस्रमयुतं च 
प्रजावान्पशुमात्रयिमानायुष्मन्तं करोति, तस्माद्ायत्री आयुरिव 
परमं कामं गायत्र्याभितिष्ठति, य एवं वेद॥ (इति तत्सवितु््राह्मणम्‌) 


चतुर्भुजामर्कसहस्रकोटिभां त्रिलोचनां हारकिरीटशोभिताम्‌। 
चतुर्मुखस्याङ्कगतां महोज््वलां वेदेश्वरी पञ्चमुखीं नमाम्यहम्‌॥ 

ओजोऽसि सहोऽसि बलमसि भ्राजोऽसि देवानां धामनामासि 
विश्वमसि विश्वायुः सर्वमसि सर्वायुरभिभः॥ देवाश्च वा असुराश्च 
संय्यत्ता आसंस्तान्गायत्यन्तरातिष्ठदोजो वै वीर्यमन्नाद्यं परिगृह्य 
संवत्सरो वा वैनान्सोऽन्तरातिष्ठच्चतुर्विंशति गायत्र्या अक्षराणि 
चतुरविशति संवत्सरस्यार्धमासास्ते विदुर्यतरान्वा 
इयमुपवत्स्यति, त॒ इदं भविष्यति तं व्यहवयन्तदाभीत्यसुरा 
आहवयन्विश्वकर्मन्निति देवास्मान्यतरांश्च नोपवर्तत, ते देवा 
एतद्यजुरपश्यद्नोजोसि सहोसि बलमसि भ्राजोति देवानान्धाम 
नामासि विश्वमसि विश्वायुः सर्वमसि सर्वायुरभिभूरिति। स 
देवानुपावर्तत, ततो देवा अभवन्परासुरा अभवन्नाग्रेय्यमष्टाकपालं 
निर्वपेद्धुतृव्यवान्या स्पर्धमानो वा तमासाध्यैतै 

ऋजुरभिमृशेदोजो वै वीर्य संवत्सर ओज एव वीर्य 
भ्रातृव्यस्यवृड्न्ते सनिर्वीर्यः पराभवति सैषा गायत्री नामेष्टिरथो 
आहुः क्षेत्रस्य संवर्ग इति॥ (इति ओजोसित्राह्मणम्‌) 


ब्राह्मी हंसरथस्थिता मुखसरोज्योतिश्चतुर्वाङ्ग्मयी मुद्रापुस्तक 
कुडण्लाक्षवल्याधारा चतुर्भिर्भुजैः। रक्ता रक्तविभूषणा प्रहसिता 
रक्ताम्बरालङ्कृता कौमारी मम जीवितावधि सदा 
भूयादघध्वंसिनी॥ 

अश्वमेधे घोराणामार्षम्‌॥ ॐ द्रष्टनम उपद्र नमोऽनुद्रष्टे नमः 
ख्यात्रे नमः उपख्यात्रे नमो नुक्शास्त्रे नमः शृण्वते नमः उपशृण्वते 
नमः सते नमोऽसते नमो जाताय नमो जनिष्यमानाय नमो भूताय 
नमो भविष्यते नमश्चवक्षुषे नमः श्रोत्राय नमो मनसे नमो वाचे 
नमो ब्रह्मणे नमः शान्ताय नमस्तपसे नमः। भूतं भव्यं 
भविष्यद्रषट्स्वाहा नमः, ऋक्सामयजुर्वषट्स्वाहा नमो, गायत्री 
त्रिष्टुन्जगती वषट्स्वाहा नमः, पृथिव्यन्तरिक्षं द्यौर्वषट्स्वाहा 
नमोऽच्रं कृषिर्वष्टिर्वषट्स्वाहा नमः, पिता पुत्रः पौत्रो वषट्स्वाहा 
नमः, प्राणो व्यानोऽपानो वषट्स्वाहा नमो भूर्भुवः स्वर्वषट्स्वाहा 
नमः॥ 

द्रष्े नम उपद्र नमोभनुद्रष्टे नम, इत्यग्निर्वै दृष्टा ब्रह्मण उपद्रष्टा 
वायुरनुद्रष्रा तेभ्य एव नमस्करोति, ख्यात्रे नम उपख्यात्रे 

नमोऽनुख्यात्रे नम इति, संवत्सरो वै ख्याताऽदित्या उपख्याता 
चन्द्रमानुख्याता तेभ्य एव नमस्करोति, शृण्वते नम उपशृण्वते 
नम इति, द्यावापृथिवीभ्यामेव नमस्करोति, सते नमोऽसते नम 
इति, सदसद्धयामेव नमस्करोति, जाताय नमो जनिष्यमाणाय 
नम इति, यज्ञायैव दक्षिणायै च नमस्करोति, भूताय नमो 
भविष्यते नम इति, ऋक्सामभ्यामेव नमस्करोति, चक्षुषे नमः 
श्रोत्राय नम इति, यथा यजुरेकर्विंशतिकृत्वो नमस्करोति, 
पञ्चर्तवो द्रादशमासस्रय इमे लोका असावादित्य एकर्विंश एष 
स्वर्गो लोकः स्वर्गस्य लोकस्य समष्ट्यै सर्वा वा 
एतर्ह्योतस्मिन्देवता आशंसन्ती सामभिर्व्याहरिष्यतीत्यग्रिः सर्वा 
देवता असावादित्योऽग्रिर्यदेतैर्नमस्कारैरादित्यमुपतिष्ठते, 
सर्वाभिरेवैनं देवताभिः समर्धयत्यश्चं बट्कारं ये ते पन्थानः 
सविता पूर्व्यास इति वितता अन्तरिक्षे तेभिर्नो अद्य पथिभिः 
सुगेभिरक्ना चनो अधि च ब्रूहि देव इति स्वर्गस्य लोकस्य समष्ट्यै 
नमोऽग्रये पृथिवीक्षित इत्यग्निनायतनेषु 
निदधातीमानेवैनांल्लोकान्गमयति॥ (इति द्रष्टब्राह्मणम्‌) 


यस्या भूः पाददेशे वसति तदुपरि खं गुदे स्वर्गलोको नाभौ मध्ये 
महाख्यो जन उरसी गतः कण्ठगामी तपश्च। सत्यं मूर्घीश्वराख्या 

त्रिगुणविरदहिता निष्कला सस्वरूपा सा देवी विश्वरूपा वितरतु 
विभवं वेदमूला पराख्या॥ 

यो विश्वचक्षुरुत विश्वतोमुखो विश्वतो हस्त उत विश्वतस्पात्‌। 
संबाहभ्यां धमते संपतत्रैर्यावापृथिवी जनयन्देव एकः॥ 

यो विश्वचक्षुरुत इति, विश्वचकुर्वै देवानां भवति, विश्वतोमुख 
इति, विश्वमुखां दर्शयति, विश्वतोहस्त इति, विश्वहुस्त उत्तमा 
भवति, उत विश्चवतस्पादिति, विश्वतस्पाद्धार, संबाहृभ्यामिति, 
सर्वबाहूर्वै नमते नमस्कुर्याः कुर्वन्त, संय्यजत्रैरिति सर्वस्य जित्यै, 
द्यावापृथिवी इति, द्यावापृथिव्योर्धारयते, जनयन्देव एक इति, 
जनमिति जनानां जनपतेर्जन्तूनामात्मा वै सर्वान्ध्यायन्ते देव एको 


भवति स देवः सर्वेभ्यो रक्षांसि भवति य एवं वेद॥ (इति यो 
विश्वव्राह्मणम्‌) 


प्रातःकाले कुमारी कुमुदकलिकया जप्यमालां जपन्ती मध्याह्ने 
प्रौटरूपा विकसितवदना चारुनेत्रा विशाला। सन्ध्यायां वृद्धरूपा 
गलितकुचयुगा मुण्डमालां वहन्ती सा देवी दिव्यदेहा 
हरिहरनमिता पातु नो ह्यादिमुद्रा॥ 

ॐ आ ब्रह्मन्राह्मणो ब्रह्मवर्चखी जायतामस्मि ब्रा राजन्य 
इषव्यः शूरो महारथो जायतां दोग्धी धनुर्वोढाऽनड्वानाशुः 
सपिर्जिष्ण्रथेष्ठः पुरन्प्रर्योषा सभेयो युवाऽस्य यजमानस्य वीरो 

जायतां निकामे-निकामे नः पर्जन्यो वर्षतु फल-वतीर्नं ओषधयः 
पच्यन्तां योगक्षेमो नः कल्पताम्‌॥ 


आब्रहयन्त्राह्मणो ब्रह्मवर्चस्वी जायतामित्याह, ब्राह्मण एव 
ब्रह्मवर्चसं दधाति, तस्मात्पुरा ब्राह्मणो ब्रह्मवर्चसी 
जायतामऽस्मिव्राष्े राजन्यः शूर इषव्योऽतिव्यते महारथो 
जायतामिति, राजन्य एव शौर्यं महिमानं दधाति, तस्मात्पुरा 
राजन्यः शूर इषव्योऽतिव्यते महारथो जज्ञे, दोग्ध्री धेनुरिति 
धेन्वामेव पयो दधाति, तस्मात्पुरा धनुर्दोग्धी जज्ञे, 
वोढानुड वानिति, अनुदुह्येव बलं दधाति, तस्मात्पुरानुडवान्वोढा 
जज्ञे, आशुः सपिरिति, अश्च एव बलं दधाति, 
तस्मात्पुराऽशुरश्चोऽजायत, पुरन्धिरयषिति, योषित्येव ज्योतिरिव 
रूपं दधाति तस्माद्रूपिणी ज्योतिः प्रिया भावुका जिष्णु रथेष्टा 
इति, राजन्य एव जैत्रं महिमानं दधाति, तस्मात्पुरा राजन्यो 
जिष्णुर्जज्ञे, सभेयो युवेति, एष वै सभेयो युवा यः प्रथमवयसि 
तस्मात्प्रथम वयसि स्रीणां प्रियो युवा पुमान्भावुकः, अस्य 
यजमानस्य वीरो जायतामित्याह वै यजमानस्यैव प्रजायां वीर्य 
दधाति, तस्मात्पुरा राजन्यस्य वीरो जज्ञे, निकामे निकामे नः 
पर्जन्यो वर्षत्विति, निकामे निकामो वै तत्र पर्जन्यो वर्षति यत्रैतेन 
यज्ञेन यजन्ते, फलवतीर्न ओषधयः पच्यन्तामिति, फलवत्यो वै 


गायत्रीव्राह्मणम्‌ 


तत्रौषधयः पच्यते, यन्चैतेन यज्ञेन यजन्ते, योगक्षेमो नः 
कल्पतामिति, योगक्षेमो वै तत्र कल्प्यते, यत्रैतेन यज्ञेन यजन्ते 
तस्माद्यत्रैतेन यज्ञेन यजन्ते, कुपतप्रजानां योगक्षेमो भवति य एवं 


वेद॥ श्रीमहागायत्रयै स्वाहा, सावित्र्यै स्वाहा, सरस्वत्यै स्वाहा॥ 
(अनेन मंत्रहोमेन आत्मनो वाङ्गमनः(इत्यादि) श्रीमहागायत्रीदेवीसन्तोषणार्थं 
यवतिलतण्डुलहोमेः महागायत्री सावित्री सरस्वती प्रीयतां प्रीताऽस्तु) 
॥ टत्याब्रहन्त्राह्मणम्‌॥ 


॥इति गायत्रीव्राह्मणं सम्पूर्णम्‌॥ 


